

**Laqgħa Nru 344**  
**Nhar it-Tnejn 22 ta' Frar 2010 fil-7 ta' filghaxija**  
**Fl-uffiċċju Amministrattiv tal-Kunsill**

*Preżenti:-*

|                    |                              |
|--------------------|------------------------------|
| Joe Grima          | Sindku                       |
| Mario Azzopardi    | Viċi Sindku                  |
| Saverio Grech      | Kunsillier                   |
| Mario Gauci        | Kunsillier                   |
| Maria Antonia Borg | Kunsilliera                  |
| Miriam Attard      | Deputat Segretarju Eżekuttiv |

Wara li ntqalet it-talba ġew approvati l-minuti ta' l-aħħar laqgħa.

**1 Mill-Minuti.**

- 1.1 Is-Sindku informa lill-preżenti li l-applikazzjoni għal programm “Europe for Citizens” giet sottomessa lill-Brussell fil-hin stipulat.
- 1.2 Is-Sindku nforma lill-preżenti li l-Maltapost bdiet toffri s-servizz ta' Sub Uffiċċju tal-Posta fl-uffiċċju tal-Kunsill Lokali tagħna, sa minn nhar l-Erbgħa 17 ta' Frar 2010. Dan huwa servizz ieħor ta' fejda għar-residenti tagħna kollha.
- 1.3 Rigward l-attività tal-Karnival li sar f'Kerċem, il-membri qablu li jingħataw premjijiet ta' flus lil parteċipanti tal-imħaret dekorati kif ġej:
  - a. “Arana ġejjin bil-kastell aħna kburin” ta' Jason Portelli minn Sannat (€50).
  - b. “Minn gox-xemx waqajna u ġol qamar spiċċajna” ta' Jason u Josef Azzopardi minn Kerċem (€20)
  - c. “Qamar filghaxija, xemx għal filghodu, u lill-Pink Panthers lestejnielhom fejn joqgħodu” ta' David Mercieca minn Kerċem (€20).
- 1.4 **Trakkijiet li jgħaddu għall-barrieri:** Is-Sindku spjega dwar rapport li deher fil-ġurnal “The Sunday Times” tal-bieraħ, dwar is-sitwazzjoni tat-trakkijiet tar-radam. Huwa qal li kellu telefonata l-Ġimgħa 19 ta' Frar filghaxija mill-ġurnalista Juan Ameen li fih talbitu dettalji dwar is-sitwazzjoni. Huwa qal li spjegala s-sitwazzjoni kif inhi u anke dwar kull korrisondenza li saret bejn Kunsill, MEPA u Transport Malta.

Is-Sindku qal li l-bieraħ waqaf ikellmu sid il-barriera li qed tintuża bhala radam (Teddie Grima). Huwa qallu li l-Kunsill huwa favur li l-barrieri jiġu mimlija, iżda dan ma jistax isir a skapitu tas-saħħa tar-residenti u tal-infrastruttura tar-raħal.

Is-Sindku informa lill-preżenti li l-Perit Raphael Axiaq irrisponda għat-talba tagħna biex issir laqgħa dwar din is-sitwazzjoni. Din ser issir nhar il-Ħamis li ġej fis-1.30pm fil-bini tal-MEPA fir-Rabat. Il-Perita Ivana Farrugia għandha tkun preżenti mal-Kunsill.

Il-Kunsillier Saverio Grech qal li huwa jissuġġerixxi li jew il-MEPA tirranġa t-Triq ta' Spiteri jew inkella l-Kunsill għandu jdahħal taxxa fuq kull trakk li jidhol lejn il-barrieri. Dan isir billi titwahħal kamera li timmarka t-trakkijiet.

Is-Sindku qal li l-ewwel għandna naraw x'ser ikun l-eżitu tal-laqgħa tal-Ħamis. Qal li l-MEPA diġa rrikonoxxiet li Triq ta' Spiteri għandha tigi rranġata, u din hija nkluża wkoll fil-permess (0208/94).

1.5 **Laqgħa ma Wirt Ghawdex:** Is-Sindku qal li l-laqgħa saret, u Wirt Ghawdex huma lesti li jaħdmu flimkien mal-Kunsill biex Wied il-Lunzjata jiġi riġenerat. Huwa qal li ser isiru laqgħat bejn il-Kunsill, il-Perita Ivana Farrugia u s-Sur Joe Borg f'isem Wirt Ghawdex biex jithejja l-pjan. Dan ser ikun jinkludi r-restawr tat-Taraġ storiku, footbridge biex titgħatta l-katusa tad-drenagg li qed tkerrah il-Wied, u t-tneħħija tal-wires u l-arbli tal-Enemalta. Meta l-pjan ikun lest għandu jiġi pprezentat lill-Ministru għal Ghawdex biex jikkwalifika għal wiehed mill-proġetti marbuta mal-viżjoni ta' Ghawdex bhala gżira ekoloġika.

1.6 Is-Sindku nforma lill-preżenti li l-applikazzjoni ta' Memo 21/2010 dwar finanzjament għal restawr ta' Postijiet Storiċi żgħar ġiet sottomessa. Huwa pprezenta wkoll rapport ippreparat mis-Sur Pierre Bugeja ta' Preverti *art restoration and conservation* rigward l-istat tal-Kurċifiss li kien jinsab fin-niċċa ta' Triq Xuxa.

## 2. **Korrispondenza.**

Tressqet korrispondenza mingħand :-

2.1 Id-Dipartiment għal Gvern Lokali fuq :-

- 2.1.1 Memo 27/2010 fuq Skema ta' Finanzjament ta' Proġetti Speċjali f'Lokaltajiet Żgħar. Il-membri qablu li l-Perit Gordon Vella għandu jissottometti applikazzjoni oħra rigward Ġnien il-Familja fi Triq il-Ħorġ.
- 2.1.2 Memo 28/2010 fuq Strategija Nazzjonali dwar l-Immaniġġjar tal-Iskart. Dwar dan ser issir laqgħa tar-regjun t'Għawdex fil-jiem li ġejjin, peress li l-Kunsilli Lokali Għawdxin ser naħdmu kollha flimkien.
- 2.1.3 Memo 30/2010 dwar avviż legali dwar il-Bord ta' Gvernanza.
- 2.1.4 Memo 31/2010 dwar ir-Riforma fit-Trasport Pubbliku u l-Għoti ta' Kuntratti/Assenjazzjonijiet mill-Kunsilli Lokali għat-Trasport Pubbliku bi Skeda.
- 2.1.5 Memo 32/2010 fuq skema ta' għajnuna lill-Kunsilli Lokali li tu lis-sena jilqgħu fihom attivitajiet fuq skala nazzjonali li jkunu organizzati esklussivament mill-Gvern Ċentrali.
- 2.1.6 Memo 33/2010 fuq il-fond Ewropew għall-Iżvilupp Reġjonali.
- 2.1.7 Memo 34/2010 fuq avviż legali dwar ir-regolamenti tal-2010 li jemendaw ir-regolamenti dwar Kumitati Amministrattivi għal-Komunitajiet.
- 2.1.8 Memo 35/2010 fuq użu ta' Bexx u Pesticida biex jitneħħa ħaxix ħazin.
- 2.1.9 Memo 36/2010 fuq kuntratti mogħtija mill-Kunsilli Lokali fl-2009.
- 2.1.10 Memo 37/2010 fuq Konferenza Internazzjonali dwar il-Ġemellaġġi.
- 2.1.11 Id-Direttur Gvern Lokali dwar il-Kodiċi ta' Etika għar-rappreżentanti eletti tal-Gvern Lokali.
- 2.1.12 Id-Direttur Gvern Lokali dwar linji direttivi dwar l-użu ta' mobile phones mill-membri tal-Kunsill.
- 2.1.13 Antoine Zammit fejn talab informazzjoni dwar ix-xogħolijiet ta' toroq li saru mill-Kunsill fl-2009.
- 2.1.14 Noel Cini fejn infurmana li s-Segretarju Parlamentari Chris Said qed isejjaħ laqgħa nhar il-Ġimgħa 5 ta' Marzu fil-Kunsill Lokali ta' Birkirkara, lil dawk il-lokaltajiet fejn f'Marzu ser isiru l-ewwel elezzonijiet tal-Kumitati Amministrattivi għall-Komunitajiet.

- 2.2 Kopja ta' ittra tas-Sur Michael Cohen fejn dan qed jipprotesta mad-Direttur dwar id-direttiva li hareġ fuq l-użu tal-mobile phones.
- 2.3 Is-Sur Jimmy Magro dwar Inizjattivi fil-Qasam Soċjali.
- 2.4 Il-President tar-Regjun t'Għawdex fejn informa lis-Sindku b'laqgħa tar-Regjun li ser issir fil-5 ta' Marzu fl-4.30pm.
- 2.4 Il-Mepa dwar :
- 2.4.1 Applikazzjonijiet godda.
- 2.5 Dr. Jean Paul Grech f'isem Anthony u Georgina Cauchi ta' 16, Triq Għajn Abdul, Santa Luċija, Kerċem dwar diżlivell fi Triq ta' Fuq Għar Ilma li qed johloq għadira kbira ta' ilma quddiem ir-raba tagħhom. Il-membri qablu li meta jsir it-tqaxxir ta' toroq għat-tarmak għandu jintefa ammont minnu fl-imsemmija triq.
- 2.6 Is-Sindku ta' Hal Kirkop Mario Salerno fejn infurmana bi programm fl-isem 'Litusgo'.
- 2.7 Daniel Grima mill-Awtorita' ta' Tmexxija Żvilupp Rurali dwar seminar li ser isir dwar in-Netwerk Rurali Malti.
- 2.8 Is-Sur David Soler dwar laqgħa tal-Kumitat Kongunt, flimkien mal-minuti tal-aħħar laqgħa.
- 2.9 L-Għaqda Muzikali San Girgor fejn talbu kjarifika dwar it-talba tagħhom rigward l-aċċess mill-basement taċ-Ċentru Ċivku lejn is-sede tagħhom, u dan sabiex jithaffef il-proċess tal-applikazzjoni għall-kumpliment tal-bini tal-istess sede tal-Għaqda Muzikali. Il-membri qablu li ssir laqgħa apposta mal-Kumitat tal-Banda.
3. **Proġetti toroq bit-tarmak.** Ġie mistieden il-*contracts manager* is-Sur Peter Paul Sciberras. Tkellimna dwar it-toroq li għandhom isiru matul din is-sena. It-toroq huma dawn: Triq is-Santwarju Puniku, li ser titqaxxar u tingħata kisja ta' 2 pulzieri tarmak. Issemmiet il-problema tal-qlib tat-triq fuq il-parti ta' ġewwa fejn mhix responsabilita' tal-Kunsill. Għandna ninfurmaw lill-Ministeru għal Għawdex b'din il-problema.

Triq Wenzu Mintoff u Triq il-Gamiem, li ser jiġu miksijsa b'4 pulzieri tarmak.

Triq il-Horġ u Triq is-Summien, li għandhom jingħataw kisja ta' 2 pulzieri tarmak.

Il-contracts manager għandu jipprepara t-tenders u jinħarġu l-avviżi kif support.

4. **Is-Sagra ta' San Girgor 2010.** (Mill-Ġimgħa 12 sal-Ħadd 14 ta' Marzu 2010). Is-Sindku spjega d-dettaji tal-programm ta' attivitajiet. Qal li l-għaqdiet urew xewqa li s-Sibt filgħaxija ssir attivita' għall-familja kollha, minflok l-ikla kif kien ser isir. L-Ikla ssir il-Ħadd f'nofs in-nhar. L-attivita' prinċipali tas-Sibt ser tikkonsisti fi spettaklu folkloristiku mill-Aurora Folk Group, l-aqwa partijiet minn żewġ spettakli ta' żfin minn Annette Mystic Dancers u Centre Stage Dance Academy, talent lokali u kantanti li ħadu sehem fil-Malta Song For Europe. Ser issir ukoll kompetizzjoni tal-ikel immexxija mis-Sur Peter Dacoutros. L-ITS Gozo ser jibgħat studenti jsajru fil-post u l-ikel jinbiegħ. Noel Grech ser jieħu ħsieb l-inbid lokali. Is-Sindku qal li l-Ministru għal Għawdex ser tisponsorja l-attivita' tal-Ġimgħa fil-għaxija fil-Knisja Parrokkjali.

Rigward il-Ħadd, mill-10.30am 'l quddiem ser isir festival tad-Djaletti u Ghana organizzat mill-Għaqda VersAgħtini fis-sqaq ta' wara l-Knisja, filwaqt li l-Old Motors Club ser itellgħu wirja ta' karożzi antiki fi Pjazza San Girgor. L-ikla ser issir fis-sala parrokkjali u ser jieħu ħsieb l-ikel is-Sur Noel Galea.

Saret diskussjoni dwar fejn għandha ssir l-attivita' tas-Sibt filgħaxija. Il-post ser ikun fil-pjazzetta ta' maġenb il-Knisja peress li jkun hemm problema biex jintramaw l-istands fi Pjazza San Girgor minhabba d-diżlivell.

Dwar il-kwotazzjonijiet ta' stampar l-aktar offerta vantaġġjuza kienet tal-Gozo Press, filwaqt li tas-Sound kienet ta' Pro Stage. L-għada li għalqu s-sejhiet instabet kwotazzjoni oħra fil-letter box tal-Kunsill. Din laqas biss giet miftuħa għax ma waslitx fil-ħin stipulat.

5. **Energija Alternattiva.** Is-Sindku qal li ntefġu sitt expressions of interest rigward il-proġett ta' energija alternattiva li l-Kunsill ser jipproponi għar-residenti tagħna. Dawn huma : Solar Engineering Ltd, Calleja & Formosa Energy Saving, Alberta, Titan, MCE Ltd u Di Natura. Il-membri qablu li għandu jitwaqqaf bord tekniku li jevalwa dawn l-offerti. L-Inġinier Mario Galea għandu jkun wiehed mill-membri.
6. **Financial Statements :** Ġew ipprezentati l-financial statements ippreparati mill-accountant tal-Kunsill u ġew approvati u ser jiġu mibgħuta lin-nies konċernati.
7. **Materji oħra.**

Il-membri qablu li :

7.1 Meta nkunu qed naghmlu t-tarmak ghandha titranga parti zghira minn Triq Madre Margetita Debrincat quddiem ir-residenza ta' Louis Vella.

Issir bankina fi Triq Ghajn Tuta bejn ir-residenza ta' Patist Vella u ta' Jimmy Scerri.

8. **Kontijiet approvati:**

|         |                   |                         |          |
|---------|-------------------|-------------------------|----------|
| BOV1140 | Mepa              | B. Guarantee (Hos)      | €5060.00 |
| BOV1141 | Ronnie Dimech     | Sound Part Pay Sagra 09 | €193.99  |
| BOV1142 | Maltapost plc     | Purchase Stamps         | € 254.50 |
| BOV1143 | Curtain Raiser    | Carnival 2010           | € 615.00 |
| BOV1144 | Brian Role        | Carnival 2010           | € 134.80 |
| BOV1145 | Joe Farrugia      | Carnival 2010           | € 200.00 |
| BOV1146 | Maltapost plc     | Purchase Stamps         | € 327.81 |
| BOV1147 | CANCELLED         |                         |          |
| BOV1148 | A.S.K.L           | Laqgha Sindki           | € 310.00 |
| BOV1149 | Jason Portelli    | Carnival 2010           | € 50.00  |
| BOV1150 | Sunny Vella       | Water Culvert           | €5053.16 |
| BOV1151 | Dr. Tech          | Repair of PC's          | € 148.53 |
| BOV1152 | Road Construction | Ramel                   | € 185.53 |
| BOV1153 | Vassallo Jew.     | Engrav. Carnival 2010   | € 47.00  |
| BOV1154 | Go plc            | Landfil Jan 2010        | € 902.66 |
| BOV1156 | Waste Serv        | Hire of Bins Jan 2010   | € 296.59 |
| BOV1157 | John C. Buttigieg | Financial St. Year End  | €1026.60 |

|         |                 |                         |          |
|---------|-----------------|-------------------------|----------|
| BOV1158 | Jason G. Deb    | Refuse Collection Jan10 | €130.50  |
| BOV1159 | Guilliamier Ltd | Street Mirrors          | € 509.00 |
| BOV1161 | Maltapost plc   | Bulk post Sagra '10     | € 49950  |
| BOV1162 | Carmel Borg     | Rubble Walls Feb '10    | €1117.20 |
| BOV1163 | Mario Bartolo   | Rubble Walls Feb '10    | €107920  |
| BOV1164 | Ghaqda Armar    | Carnival 2010           | € 150.00 |

Il-laqgħa spicċat fl-10.15 ta' filghaxija.